

Təhsil Təhsilin keyfiyyətinin yüksəldilməsi və bu sahədə uğurlu nəticələrin əldə olunmasında təhsilənlərin sağlamlığının mühafizəsi müstəsna əhəmiyyət kəsb edir. Bu baxımdan məktəbəqədər və ümumi təhsil müəssisələrində təhsilənlərin hərəkət bacarıqlarının inkişafını təmin edən əlverişli mühitin yaradılması, təhsil aldıkları müddətdə onların fiziki-psixoloji sağlamlığının qorunmasına yönəlməmiş pedaqoji texnologiyaların tətbiqi, təhsil prosesində diferensial yanaşma və fərdilik prinsiplərinin nəzərə alınması həyati zərurətə çevrilmişdir.

Qeyd olunan istiqamətdə qarşıda duran vəzifələrin həyata keçirilməsinə etibarlı dəstəyin və zəruri əlaqələndirmənin təmin olunması məqsədi ilə "Azərbaycan Respublikası Təhsil Nazirliyi haqqında Əsasnamə"nin 13.5-ci bəndini rəhbər tutaraq

ƏMR EDİRƏM:

1. Təhsilənlərin sağlamlığının qorunması və təlim nailiyyətlərinin yüksəldilməsi sahəsində təhsil texnologiyalarının tətbiqi üzrə aşağıdakı tərkibdə işçi qrupu yaradılsın:

Qrupun rəhbəri:

Hüseyn Əliyev - Azərbaycan Respublikası təhsil nazirinin müşaviri

Üzvlər:

Afət Süleymanova - Məktəbəqədər və ümumi təhsil şöbəsinin aparıcı məsləhətçisi;

İradə Mirzəhmədova - İqtisadiyyat şöbəsinin Plan-maliyyə sektorunun baş məsləhətçisi;

Məmmədali Kəsəmənli - Bakı Şəhəri üzrə Təhsil İdarəsinin müdir müavini;

Vasif Məmmədov - "Vətən" Respublika xüsusilaşdırılmış olimpiya ehtiyatları uşaq-gənclər futbol məktəbinin direktoru.

2. İşçi qrupuna tapşırılsın ki, aidiyyəti qeyri-hökumət təşkilatları ilə birlikdə:

- təhsilənlərin sağlamlığının qorunması və təlim nailiyyətlərinin yüksəldilməsi üzrə mövcud təhsil texnologiyalarını öyrənərək onların yerli şəraitə uyğunlaşdırılması mexanizmini və tətbiqinə dair təklifləri işləyib hazırlasın;
- təhsilənlərin fiziki sağlamlığına, psixoloji dayanıqlığına və təlim nailiyyətlərinin yüksəldilməsinə hər hansı bir formada mənfi təsir göstərən halları araşdırsın və onların aradan qaldırılmasına dair təkliflər hazırlayıb təqdim etsin.

3. İnformasiya şöbəsi (E.Əliyev) bu əmrin Nazirliyin aidiyyəti struktur bölmə və qurumlarına çatdırılmasını "Azərbaycan müəllimi" qəzetində və Təhsil Nazirliyinin rəsmi internet saytında yerləşdirilməsini təmin etsin.

4. Əmrin icrasına nəzarət nazir müavini Ceyhun Bayramova həvalə edilsin.

Əsas: Aparatının rəhbərini müavini M. Eynullayevin (29.11.2013-cü il) xidməti məlumatı.

Mikayıl Cabbarov,

Azərbaycan Respublikasının təhsil naziri

11 dekabr 2013-cü il

№913